

गहलोत ने राजेन्द्र सिंह के समर्थन में जनसभा की

कोटपुतली, (निसं)। विधानसभा चुनाव को लेकर मतदान की तारीख नजदीक आने के साथ-साथ राजनैतिक दलों के बड़े नेताओं के चुनावी दौरे भी शुरू हो गये हैं।

इसी क्रम में कांग्रेस गारंटी यात्रा के तहत मुख्यमंत्री अशोक गहलोत बुधवार को कोटपुतली दौरे पर पहुंचे। गहलोत ने कस्बे के डाबला रोड पर कोटपुतली विधानसभा क्षेत्र से लगातार चौथी बार कांग्रेस टिकिट पर प्रत्याशी राजेन्द्र सिंह यादव के समर्थन में आयोजित विशाल जनसभा को सम्बोधित किया। जनसभा में गहलोत को सुनने के लिए कस्बा समेत विभिन्न गांवों व ढाणियों से आये लोगों का अपार जनसमूह उमड़ पड़ा। हैलीकॉप्टर द्वारा सभा में कुछ घण्टों की देरी से पहुंचे मुख्यमंत्री गहलोत का कस्बा स्थित राजकीय एलबीएस पी.जी. महाविद्यालय के खेल मैदान पर बनाये गये हैलीपैड पर कांग्रेस प्रत्याशी राजेन्द्र सिंह यादव, हरियाणा के महेन्द्रगढ़ से विधायक व कांग्रेस के जिला चुनाव प्रभारी राव दानसिंह, समाजसेवी नित्येंद्र मानव, पीसीसी मेम्बर मधुर यादव, जगदीश मीणा, त्रिभुवन सिंह यादव समेत अन्य ने सूत की माला पहनाकर स्वागत किया। वहीं सभा स्थल पर पहुंचने पर मुख्यमंत्री का भारी नारेबाजी के साथ तालियों की गडगड़ाहट के बीच 51 किलो की माला पहनाकर अभिनंदन किया गया।

दीपोत्सव की राम-राम के साथ चुनाव प्रचार तेज

चाकसू, (निसं)। चाकसू विधानसभा क्षेत्र में पांच दिवसीय दीपोत्सव त्योहार की राम-राम के बीच चाकसू के प्रमुख प्रत्याशी चुनाव प्रचार तेज कर जीत का समीकरण बनाने में लगे हुए हैं। चाकसू विधानसभा क्षेत्र से भाजपा, कांग्रेस और आरएलपी में मुख्य मुकाबला है और तीनों प्रत्याशी अपनी जीत को लेकर विश्वास व्यक्त कर रहे हैं। वहीं तीनों प्रत्याशियों के समर्थक जोश और जुनून के साथ कहीं खून से खत लिखकर तो कहीं जेबीसी के द्वारा प्रत्याशियों का भव्य स्वागत सत्कार कर रहे हैं।

बुधवार को आरएलपी प्रत्याशी विकेश खोलिया के समर्थन पर आरएलपी सुग्रीमो हनुमान बेनीवाल ने विधानसभा क्षेत्र की माधोराजपुरा पंचायत समिति में विशाल जनसभा की। सभा में हनुमान बेनीवाल ने कहा कि, राजस्थान में डर और भय का ऐसा माहौल है कि प्रदेश अब अन्य राज्यों से पिछड़ता जा रहा है, इसलिए जनता अबकी पिछले चुनाव में हुए विश्वास घात का बदला लेगी। वहीं भाजपा कांग्रेस के लिए कहा कि इनमें तो वसुंधरा गहलोत का गठजोड़ है। एक बार तुम एक बार हम। कहा कि, दोनों ही पार्टियों ने राजस्थान की जनता को झूठ बोलकर ठगा है यदि हमारी सरकार बनी तो हम बिजली, टोल फ्री कर देंगे महिलाएं रात में भी बेखोफ होकर निपल सकेंगी। बेनीवाल ने कहा कि, आप विश्वास की वोट हनुमान समझकर दें हम जल्द ही चाकसू में भी बड़ी सभा


कलेक्टर व एस.पी. ने सुरक्षा बलों के साथ फ्लैग मार्च निकाला

रामगढ़ पचवारा, (निसं)। उपखंड मुख्यालय पर शांतिपूर्वक मतदान एवं शत प्रतिशत मतदान हो इस लक्ष्य को लेकर जिला निर्वाचन अधिकारी जिला कलेक्टर कमर चौधरी एवं जिला पुलिस अधीक्षक वंदिता राणा द्वारा अर्ध सैनिक बल एवं पुलिस कर्मियों के साथ कस्बे में विभिन्न जगहों पर फ्लैग मार्च किया गया।

राजस्थान विधानसभा चुनाव को लेकर जिला प्रशासन द्वारा विभिन्न स्तरों पर व्यापक तैयारी की जा रही है ताकि क्षेत्र में निष्पक्ष और निर्भीक रूप से मतदान प्रक्रिया संपन्न कराई जा सके। लालसोट विधानसभा क्षेत्र के रामगढ़

■ निष्पक्ष और निर्भीक मतदान का संदेश दिया

पचवारा इलाके में भयमुक्त और शांतिपूर्ण मतदान के लिए जिला कलेक्टर कमर चौधरी और एसपी वंदिता राणा की मौजूदगी में रामगढ़ पचवारा कस्बे में सीआरपीएफ और पुलिस के जवानों के साथ फ्लैग मार्च निकाला गया। जिला निर्वाचन अधिकारी चौधरी ने पोलिंग बूथ का निरीक्षण करके निर्वाचन टीम को



रामगढ़ उपखंड मुख्यालय पर जिला निर्वाचन अधिकारी कमर चौधरी एवं जिला पुलिस अधीक्षक वंदिता राणा द्वारा अर्ध सैनिक बल एवं पुलिस कर्मियों के साथ फ्लैग मार्च किया गया।

आवश्यक दिशा निर्देश भी दिए हैं। इस दौरान जिला कलेक्टर कमर चौधरी और एसपी वंदिता राणा ने क्षेत्र के लोगों से 25 नवंबर को विधानसभा चुनावों के लिए भय मुक्त होकर शांतिपूर्ण मतदान करने की अपील की है। साथ

ही आज रामगढ़ पचवारा क्षेत्र के बिदरबा, बिछा, सोनड, जगनेर सहित कई गांव में कलेक्टर व एसपी ने फ्लैग मार्च निकाला है। इस दौरान लालसोट एएसपी रामचंद्र सिंह नेहरा, डीएसपी अरविंद गोयल, एसडीएम वर्षा मीणा,

तहसीलदार अमितेश मीणा, थाना अधिकारी मदनलाल मीणा, सीआई नाथू लाल मीणा सहित सीआरपीएफ की बटालियन व आरएसी के जवान सहित क्यूआरटी टीम और पुलिस जवान मौजूद रहे।

पायलट के समर्थन में कांग्रेसियों ने जनसम्पर्क किया

टोंक, (निसं)। पूर्व उपमुख्यमंत्री और कांग्रेस विधायक सचिन पायलट के विधानसभा क्षेत्र टोंक में प्रचार की गति को तेज करते हुए कांग्रेस जिलाध्यक्ष हरिप्रसाद बैरवा के नेतृत्व में दर्जनों नेताओं ने ग्राम छान, मोरडा, खरेला, बीबीलाव, न्यू बीबीलाव, गनेली सहित अनेक ढाणियों में व्यापक जन संपर्क किया। खरेला में कांग्रेस कार्यालय का उद्घाटन कार्यक्रम संपन्न हुआ।

जहां सैकड़ों की संख्या में मतदाता उपस्थित थे। हरि प्रसाद बैरवा ने ग्रामवासियों से अपील की कि क्षेत्र का सर्वांगीण विकास सचिन पायलट के कार्यकाल में ही हुआ है और टोंक में भाईचारे की परंपरा को बनाए रखा है। विकास की गति को और तेज करने के लिए कांग्रेस प्रत्याशी सचिन पायलट को भारी बहुमत से जिताने का संकल्प सभी जगह लिया गया। सभी जगह नेताओं का उत्साह के साथ स्वागत हुआ। हरिप्रसाद बैरवा के साथ मूलचंद बैरवा, मनिंदर बैरवा, रामदयाल निरंकारी, भंवरलाल सरपंच, सत्यनारायण सरपंच, बन्नालाल सरपंच, पृथ्वी सिंह, रमेश शर्मा, रणजीत सिंह, भूपेंद्र टेलर, चांसी लाल बैरवा, बद्री लाल, ओमप्रकाश, हरिभाई पहाड़िया आदि मुख्य रूप से उनके साथ रहे। इसी दौरान सरपंच संघ के प्रदेश अध्यक्ष हंसराज फागना ने दो दर्जन गांवों का दौरा करके जन प्रतिनिधियों और आमजन से संपर्क किया और 16 नवम्बर को सचिन पायलट के जन संपर्क कार्यक्रम को सफल बनाने की अपील की।

■ दो बाइकों व कार की भिड़त होने से हुआ हादसा

ने बताया कि एक कार दौसा से कोथून की तरफ जा रही थी। उसके पीछे एक बाइक भी चल रही थी।

इसी दौरान सामने से आ रही एक बाइक से कार की टक्कर हो गई। इसी बीच पीछे से आ रही बाइक भी कार से टकरा गई। सड़क दुर्घटना में घायलों को उपजिला अस्पताल पहुंचाया गया, जहां से उन्हें जयपुर रेफर कर दिया गया। हादसे में सामने से आ रही बाइक पर बैठे टोंक के मंडावर निवासी कृष्ण मुरारी की मौत हो गई। वहीं उसके साथ बैठी उसकी पत्नी खुशबू देवी घायल



रामगढ़ में सड़क दुर्घटना के बाद सड़क पर पड़ा घायल।

हो गई। वहीं दूसरी बाइक पर सवार पीपलू निवासी गिर्राज मीणा उसकी पत्नी नारांगी देवी और अन्य एक महिला रामपुरा निवासी गुड्डी देवी घायल हुए हैं। मौके पर पहुंची रामगढ़ पचवारा पुलिस ने घायलों को एंबुलेंस से रामगढ़ पचवारा उप जिला अस्पताल

टोंक में कमल खिलाने का संकल्प लिया

टोंक, (निसं)। भारतीय जनता युवा मोर्चा टोंक द्वारा विधानसभा क्षेत्र के कार्यकर्ताओं का युवा उद्घोष एवं युवा कार्यकर्ता सम्मेलन आयोजित किया गया। जिसमें मुख्य अतिथि टोंक जिला प्रभारी दिल्ली के सांसद रमेश बिंदुड़ी ने कहा कि, युवा मोर्चा के कार्यकर्ताओं का जोश देखकर लगता है कि टोंक विधानसभा क्षेत्र में भाजपा की ऐतिहासिक जीत होने जा रही है और सुशासन एवं कमल खिलने जा रहा है। उन्होंने कहा कि यह जोश 25 नवम्बर तक बरकरार रहना चाहिए।

विधायक प्रत्याशी अजीत सिंह मेहता ने कहा कि, जब-जब युवाओं ने हुंकार भरी है तब तब सिंहासन को बदला है। युवा शक्ति ही पार्टी की रीढ़ है इसलिए टोंक विधानसभा में भाजपा की जीत सुनिश्चित है। युवा मोर्चा जिलाध्यक्ष नरेंद्र शर्मा जयसिंघपुरा ने कहा कि युवा मोर्चा के कार्यकर्ता हर बूथ पर जाकर एक एक वोट डलवाने का काम करेंगे। बूथ पर पूरे वोट नहीं डल जाते तब तक युवा कार्यकर्ता चैन से नहीं बैठेंगे।

इस अवसर पर भाजपा के पूर्व जिलाध्यक्ष गणेश माहुर, श्याम लाल जैन, संजय संघी, चन्द्रवीर सिंह चौहान, जिला प्रमुख सरोज बंसल ने आदि ने युवा कार्यकर्ताओं को सम्बोधित किया। कार्यक्रम में मंच का संचालन विजय चौधरी ने किया। कार्यक्रम में सैकड़ों की संख्या में युवा मोर्चा के कार्यकर्ता उपस्थित रहे।

सार-समाचार

मतदान के लिए ईवीएम आज सील होगी

कोटपुतली, (निसं)। विधानसभा आम चुनाव को लेकर मतदान केंद्रों पर काम आने वाली ईवीएम मशीनों का सीलिंग कार्य गुरुवार को होगा। निर्वाचन अधिकारी एसटीएम मुकुट सिंह ने बताया कि मतदान के लिए काम में आने वाली ईवीएम मशीनों के साथ-साथ सीयू, बीयू, वीवीपैट का सीलिंग कार्य 16 नवम्बर को प्रातः 09 बजे जयपुर स्थित सड़वां मोड़ की जामिया तुलु हदिया मुस्लिम युनिवर्सिटी में विधानसभा चुनाव लड़ रहे अभ्यर्थियों या उनके निर्वाचन अधिकारी की उपस्थिति में प्रारम्भ किया जायेगा। ईवीएम सीलिंग के उपरान्त अभ्यर्थियों या उनके अधिकर्ताओं की उपस्थिति में ही यूनिवर्सिटी के कमरा नं. 01, 02 व 03 में रखवाकर सील किया जायेगा। उक्त ईवीएम सीलिंग प्रक्रिया के दौरान अभ्यर्थियों या उनके निर्वाचन अधिकर्ताओं को उपस्थित रहने के निर्देश दिये गये हैं। उल्लेखनीय है कि नवगठित जिला कोटपुतली-बहरोड़ पर समस्त व्यवस्था नहीं होने के कारण इस बार निर्वाचन प्रक्रिया जिला निर्वाचन अधिकारी, जिला कलक्टर जयपुर के अधीन ही प्रतिपादित की जा रही है।

महिलओं ने जनसंपर्क किया

दूडू, (निसं)। विधानसभा चुनावों को लेकर पार्टी प्रत्याशियों के समर्थन में परिवार की महिलाओं ने विभिन्न गांवों में जनसम्पर्क किया। भाजपा प्रत्याशी डॉ. प्रेम चन्द बैरवा की पत्नी नारायणी देवी एवं अन्य महिलाओं ने चौक, चकवाडा, शंकरपुरा, सावली में में जन संपर्क किया। वहीं कांग्रेस प्रत्याशी बाबूलाल नागर की पत्नी सुनिता नागर व पंचायत समिति सदस्य रूपाली नागर सहित महिलाओं बिचुन, मोखमपुरा, गणेश कॉलोनी, इन्दिरा कॉलोनी में जन सम्पर्क कर वोट मांगीं।

धारदार हथियार सहित एक गिरफ्तार

टोंक, (निसं)। धारदार हथियार लेकर घूम रहे आरोपी को बरोनी थाना पुलिस ने पकड़ा है। थाना प्रभारी ओमप्रकाश ने बताया कि बुधवार को मुकबीर की सूचना मिली कि एक व्यक्ति धारदार लोहे के चाकू को लेकर नाहरवाडी गांव में घूम रहा है, पुलिस टीम ने मौके पर पहुंच आरोपी को पकड़ा। आरोपी मुस्लिम पुत्र शाहिद अली जाती मुसलमान सैयद उम्र 25वर्ष निवासी नूसिंह मंदिर के पास बहिर टोंक ने अपना अपराध कबूल किया तथा आरोपी को गिरफ्तार कर आर्मस् एक्ट में प्रकरण दर्ज किया गया है।

असम के मुख्यमंत्री की सभा कल

चौमूं / कालाडंगा, (निसं) भारतीय जनता पार्टी नगर मण्डल चौमूं के कार्यकर्ताओं की मीटिंग का आयोजन बुधवार को गढ़ गणेश मंदिर के पास स्थित प्रधान चुनाव कार्यालय पर रखा गया। विधायक एवं भाजपा प्रत्याशी रामलाल शर्मा ने चुनावी चर्चा और 17 नवंबर को बस स्टैंड कालाडंगा पर होने वाली विजय संकल्प सभा को लेकर भाजपा कार्यकर्ताओं के साथ मीटिंग ली। विधायक शर्मा ने बताया कि असम के मुख्यमंत्री हेमंत बिस्वा सरमा दिनांक 17 नवंबर 2023 को अपराह्न 3:30 बजे बस स्टैंड कालाडंगा पर एक सभा को संबोधित करेंगे। उक्त विजय संकल्प सभा लेकर कार्यकर्ताओं को अलग अलग जिम्मेदारियां सौंपी गईं।

बिरसा मुंडा जयंती मनाई

पावटा, (निसं)। उपखंड पावटा क्षेत्र के ग्राम खुनाथपुरा में बुधवार को बिरसा मुंडा की जयंती बड़े हर्षोउल्लास व धूमधाम से मनाई गई। समाजसेवी हनुमान छेड़वाल ने धरती आबा बिरसा मुंडा के छायाचित्र पर दिप प्रज्वलित कर पुष्प अर्पित किया। इस मौके पर उन्होंने कहा कि बिरसा मुंडा के सपनों को साकार करने के लिए हमें एकजुट होने की आवश्यकता है। बिरसा आदिवासियों के मसीहा थे। उन्होंने समाज से अंधविश्वास व कुरीतियों को दूर करने का प्रयास किया। ओमप्रकाश उर्फ गब्बीभाई ने कहा कि बिरसा मुंडा ने महज 25 वर्ष की उम्र में अंग्रेजों के खिलाफ उल्लालन किया था। उनकी जीवन गाथा लोगों के लिए अनुकरणीय है। इस दौरान प्रदीप आर्य, रवि आर्य, अमित आर्य आदी मौजूद रहे।

कांग्रेस प्रत्याशी का गांवों में जनसंपर्क

श्रीमाधोपुर, (निसं)। विधानसभा क्षेत्र श्रीमाधोपुर से इंडियन नेशनल कांग्रेस के प्रत्याशी दीपेंद्र सिंह शेखावत गुरुवार को विधानसभा क्षेत्र के विभिन्न गांवों में जनसंपर्क करेंगे। प्राप्त जानकारी के अनुसार शेखावत सुबह 9:30 बजे टपकेश्वर तत्पश्चात झरीडा, मोकलवास , बूजा, छाजागोई, खानाला , ढाणी लोमोड दोहर 12: बजे बुजिआला ,छिपकली की ढाणी, नई ढाणी, फामनाला, दीपावास, लुनीवाला, दास की ढाणी ,दूबडा बालाजी, बामाला, उपलाबाद ,पलासाला, काल पाला,3 .45 बजे टोडा ,तैलीवाला, रामलवास, पुटाला,शाम 5 बजे लुहारवास ,किशनपुरा ,प्रेमपुरा व 6.30 बजे बन की ढाणी में लोगों से संपर्क करेंगे।

विद्यालय में वाटर कूलर भेंट किया

श्रीमाधोपुर, (निसं)। निकटवर्ती ग्राम डेरावली में शहीद शिवपाल राम जाट राजकीय उच्च माध्यमिक विद्यालय डेरावाली कल्याणपुरा में उसके फाउंडेशन द्वारा वाटर कूलर भेंट किया गया। इस मौके पर विद्यालय परिवार द्वारा एस के फाउंडेशन की ओर से उपस्थित प्रतिनिधियों का साफा और माल्यापंघन द्वारा स्वागत किया गया। इस अवसर पर एस के फाउंडेशन की ओर से मुकेश तोडावता, राजेंद्र काजला, सोहन सांकुनिया थे। इस अवसर पर ग्राम की ओर से सुरजभान सामोता, रामचंद्र व्यवस्थापक एसएमसी सदस्य, चौधू राम सामोता , शिशुपाल सिंह बिजारणियां, सीताराम सामोता, रणवीर सिंह महरिया, सुभाष चंद्र यादव, एडवोकेट सुदेश कुमार सामोता, शिवनारायण सामोता उपस्थित थे। विद्यालय स्टाफ और ग्राम वासियों द्वारा एसके फाउंडेशन का धन्यवाद एवं आभार ज्ञापित किया ।

निर्दलीय प्रत्याशी का गांवों में जनसंपर्क

श्रीमाधोपुर, (निसं)। विधानसभा क्षेत्र श्रीमाधोपुर से निर्दलीय प्रत्याशी बलराम यादव 16 नवंबर गुरुवार को विधानसभा क्षेत्र के विभिन्न गांवों में जन संपर्क करेंगे। जानकारी के अनुसार यादव गुरुवार को प्रातः 9 बजे तेजाजी मंदिर जुगुराजपुरा के बाद गोपालपुरा, रैरार मोहल्ला दिवरावा, खुरंमपुरा , जलालपुर, अरनियां ,कोदुवाला मऊ, मैन चौक मूंडरू, तेजाजी मंदिर मूंडरू, दूला बाबा की ढाणी मूंडरू, बालाजी मंदिर खेजरोली रोड, भूराकीढाणी मूंडरू, केवरजी वाली ढाणी मूंडरू तथा बाड़ावाली ढाणी मूंडरू में जनसंपर्क करेंगे।

मतदान के लिए जागरूक किया

बाँली, (निसं)। क्षेत्र के नगर पालिका चौराहा वर्तमान अवेडकर सर्किल पर बाँली नगर में नगर पालिका अधिशासी अधिकारी चेतन कुमार जैन एवं अतिरिक्त पुलिस अधीक्षक सीताराम प्रजापत ने उपस्थित होकर वहां पर सजी रंगोली एवं लोक कलाकारों द्वारा विभिन्न तरीके से मतदाताओं को मतदान के लिए जागरूक कार्यक्रम चलाया।

बहरोड़ में भाजपा प्रत्याशी को मिल रहा समर्थन

बहरोड़/नीमराना, (निसं)। भारतीय जनता पार्टी के पूर्व में कैबिनेट मंत्री रहे डॉ. जसवंत सिंह यादव को एक तरफ जहां बस्तीराम यादव प्रधान प्रतिनिधि बहरोड़ द्वारा 133 कार्यकर्ताओं के साथ कांग्रेस छोड़ समर्थन दिया गया। वहीं बुधवार को आरजेएसके के बलजीत यादव समर्थित जनता सेना बहरोड़ के कार्यकर्ताओं ने खुले रूप से समर्थन दिया है।

गौरतलब है कि, बहरोड़ विधानसभा क्षेत्र में चल रहे त्रिकोणीय समीकरण में एक तरफ जहां राष्ट्रीय जनता सेना के बलजीत यादव समर्थक भागदौड़ कर रहे हैं। वहीं संजय यादव कांग्रेस प्रत्याशी के समर्थक भी भागने लगे हैं। परंतु जैसे-जैसे चुनावी दिन नजदीक आ रहे हैं तो बीजेपी के समर्थन में भंवर जितेंद्र सिंह द्वारा बस्तीराम यादव को कांग्रेस का

■ जनता सेना बहरोड़ के कार्यकर्ताओं ने खुले रूप से समर्थन दिया

टिकट नहीं देने से अब खुले में मंच से भाजपा को खुला समर्थन दिया। वहीं तलवाड और जागुवास गांव में बलजीत यादव के समर्थक रहे जनता सेना से जुड़े कार्यकर्ताओं ने भी खुले मंच के माध्यम से डॉ जसवंत सिंह यादव को समर्थन देकर भाजपा से रिरशा कायम किया।

इस दौरान कुश्ती के अंतर्राष्ट्रीय खिलाड़ी रहे कोच राजकुमार यादव, प्रदेश प्रतिनिधि बस्तीराम यादव सहित भाजपा समर्थक जनता सेना कार्यकर्ता एवं गांव के पंच, सरपंच तथा महिला, बुजुर्ग एवं बच्चे मौजूद रहे।



निर्दलीय प्रत्याशी गोपाल गुर्जर के शक्ति प्रदर्शन में 15 हजार से अधिक लोग पहुंचे।

मालपुरा, (निसं)। श्री राजपूत करणी सेना के राष्ट्रीय अध्यक्ष प्रताप सिंह कालवी व जनस्वाभिमान मंच के राष्ट्रीय संयोजक समताराम महाराज सहित राजस्थान के नामी उद्योगपति व राजपूत समाज के दिग्गज मेघराज सिंह रॉयल, पूर्व मंडी चेयरमैन रणजीत सिंह गेदिया के मुख्य आतिथ्य में मालपुरा विधानसभा से निर्दलीय प्रत्याशी गोपाल गुर्जर के समर्थन में राजपूत व सर्व समाज के 15 हजार से अधिक लोगों ने शक्ति प्रदर्शन कर विशाल जनसभा करते हुए मुख्य बाजार में जनसम्पर्क रैली निकाल भाजपा व कांग्रेस खेमे में खबबली मचा दी।

संत समताराम महाराज ने कहा कि, सनातन व भगवा खतरे में नहीं राजनैतिक पार्टियां खतरे में हैं। जाति व धर्म से उपर उठकर निर्दलीय गोपाल के समर्थन में मतदान कर कांग्रेस को वोट की ताकत का अहसास कराने का सही समय है।

बुधवार को निर्दलीय प्रत्याशी गोपाल गुर्जर ने टोडारायसिंह में जनसभा कर चुनाव कार्यालय का उद्घाटन किया। बस स्टेशन पर हुई विशाल जनसभा में उमड़े अपार जनसमूह में शामिल सर्व समाज के महिला-पुरुषों ने गोपाल गुर्जर को 121 मीटर लम्बी पगड़ी पहनाते हुए गांव का बेटा गांव की आस आपनो गोपाल आपनो गोपाल के नारे लगाये।

वर्ष 1998 में कांग्रेस आलाकामन द्वारा राजस्थान के लोहरपुरूष व स्व. दामोदर लाल व्यास के पुत्र पूर्व शिक्षा मंत्री डॉ. सुरेन्द्र व्यास का टिकट काटे जाने के बाद विधानसभा क्षेत्र की जनता ने राजनैतिक पार्टियों का बहिष्कार कर पंसुरा समाज का गठन करते हुए सर्व समाज की जाजम से डॉ. व्यास को विधायक का ताज पहना कांग्रेस पार्टी को करारा जवाब दिया था।

तो 30 साल से मालपुरा विधानसभा से कांग्रेस पार्टी का आज

■ श्री राजपूत करणी सेना के राष्ट्रीय अध्यक्ष प्रताप सिंह कालवी व जनस्वाभिमान मंच के राष्ट्रीय संयोजक समताराम महाराज ने निर्दलीय के समर्थन में वोट मांगे

■ भाजपा व कांग्रेस प्रत्याशियों का जनसंपर्क भी जोरों पर

तक खाता तक नहीं खुला। बीस साल से पार्टी को क्षेत्र में जिन्दा रखने व कांग्रेस की योजनाओं का प्रचार-प्रसार कर रहे गोपाल गुर्जर को इस बार कांग्रेस



भाजपा के कन्हैयालाल चौधरी को ग्रामीणों ने फलों से तोला।

आलाकामन द्वारा टिकट नहीं देने व निर्दलीय के रूप में चुनावी मैदान ताल टोके गोपाल के समर्थन में उठी सहायुभूति के चलते 25 साल बाद एक बार फिर क्षेत्र की जनता ने पंसुरा समाज की जाजम से गोपाल के समर्थन का ऐलान किया है।

मतदान से दस दिन पूर्व एकजुट हुए समाज की बुधवार को भाजपा के गढ़ व 10 साल से विधायक बने तथा इस बार तीसरी बार मैदान में उतरे कन्हैयालाल चौधरी के घर टोडारायसिंह में निकली हुंकार रैली व हुई जनसभा में राजपूत समाज के सरदार सहित सर्व समाज के संत समाज के साथ-साथ कांग्रेस के परम्परागत वोट बैंक मुस्लिम समाज के प्रतिनिधियों की मौजूदगी से भाजपा व कांग्रेस प्रत्याशियों की नौद उड़ गई।

कांग्रेस के बागी व जनता के टिकट पर चुनाव लड़ रहे गोपाल गुर्जर को क्षेत्र की जनता के मिल रहे समर्थन से सबसे

ज्यादा नुकसान कांग्रेस प्रत्याशी को हो रहा है तथा मालपुरा को जिले की सीमागत के बावजूद इस बार भी कांग्रेस की जीत के सपने व रणनीति पर निर्दलीय गोपाल चीन की दीवार बनकर खड़ा है। गोपाल गुर्जर ने सर्व समाज की पगड़ी पहन जनता के सामने झोली फैलाते हुए कहा कि 36 कौम के वोटों से जीत विधानसभा पहुंचने पर क्षेत्र की हर पंचायत में गौशाला खोलने के साथ-साथ बीसलपुर का ऑवरप्लो पानी टोरडी सागर में डलवाने का वादा किया।

वहीं भाजपा प्रत्याशी कन्हैयालाल चौधरी को रंडिलिया बुजुर्ग के ग्रामीणों ने 72 किलो फूलों से तैल 11 जेसीबी मशीनों से पुष्पवर्षा कर स्वागत किया। इंगुरी खुर्द में उमड़े भाजपा समर्थकों ने चौधरी को फलों से तैल जोरदार स्वागत किया। कांग्रेस प्रत्याशी घासीलाल चौधरी का संवारिया व कुहाडा सहित दर्जनों गांवों में स्वागत कर पुष्पवर्षा की।